

## وفاق المدارس العربیہ پاکستان سے ملحق مدارس و جامعات میں قرآن کریم کی تدریس و نصاب

حضرت مولانا قاری محمد حنیف جالندھری  
ناظم اعلیٰ وفاق المدارس العربیہ پاکستان

[گذشتہ ماہ نومبر میں انٹرنیشنل یونیورسٹی اسلام آباد کے زیر اہتمام "پاکستان میں مطالعہ قرآن کی صورت حال، مشکلات اور حل" کے عنوان سے تین روزہ قومی کانفرنس منعقد کی گئی۔ جس میں حضرت ناظم اعلیٰ وفاق نے بھی شرکت کی اور ایک نشست کی صدارت کی۔ اس کانفرنس میں حضرت ناظم اعلیٰ نے اپنے موضوع پر جو گفتگو فرمائی وہ افادہ عام کے پیش نظر قارئین کی خدمت میں پیش کی جا رہی ہے..... ادارہ]

الحمد لله وسلام على عباده الذين اصطفى، أما بعد

اعوذ بالله من الشيطان الرجيم ..... بسم الله الرحمن الرحيم

﴿الرحمن علم القرآن خلق الانسان علمه البيان﴾

معزز سامعین، اصحاب علم و فضل اور قابل احترام شرکاء مجلس! سب سے پہلے بین الاقوامی اسلامی یونیورسٹی اسلام آباد کے "ادارہ تحقیقات اسلامی" کو "اقبال بین الاقوامی ادارہ برائے تحقیق و مکالمہ" اور "ہائر ایجوکیشن کمیشن" کے تعاون سے "پاکستان میں مطالعہ قرآن کی صورت حال، مشکلات اور حل" کے موضوع پر سہ روزہ قومی کانفرنس کے انعقاد پر صمیم قلب سے مبارکباد پیش کرتا ہوں، بلاشبہ "مطالعہ قرآن" وقت کی ضرورت بھی ہے اور دین کی ضرورت بھی، وقت اور دین کے اس تقاضے کا احساس قابل تحسین بھی ہے اور قابل تقلید بھی۔ اس کانفرنس میں شرکت اور ایک نشست کی صدارت میرے لئے باعث سعادت ہے۔ دعاء ہے کہ اللہ تعالیٰ اسے باعث مغفرت بھی بنادیں (آمین) میں منتظمین کا اس عزت افزائی پر شکر گزار ہوں۔

معزز سامعین! انٹرنیشنل اسلامک یونیورسٹی، اسلام آباد کے زیر اہتمام پاکستان میں مطالعہ قرآن کی صورت حال کے

اس موقع پر لکھا کہ ”قائد الملّی“ نے جو کچھ لکھا ہے وہ سب سچ ہے۔ لیکن اس کے باوجود اس کا نام ”قائد الملّی“ سے لگا کر اس کی تعریف کی جا رہی ہے۔

اس کا نام ”قائد الملّی“ سے لگا کر اس کی تعریف کی جا رہی ہے۔ لیکن اس کے باوجود اس کا نام ”قائد الملّی“ سے لگا کر اس کی تعریف کی جا رہی ہے۔ لیکن اس کے باوجود اس کا نام ”قائد الملّی“ سے لگا کر اس کی تعریف کی جا رہی ہے۔

اس کا نام ”قائد الملّی“ سے لگا کر اس کی تعریف کی جا رہی ہے۔ لیکن اس کے باوجود اس کا نام ”قائد الملّی“ سے لگا کر اس کی تعریف کی جا رہی ہے۔ لیکن اس کے باوجود اس کا نام ”قائد الملّی“ سے لگا کر اس کی تعریف کی جا رہی ہے۔

اس کا نام ”قائد الملّی“ سے لگا کر اس کی تعریف کی جا رہی ہے۔ لیکن اس کے باوجود اس کا نام ”قائد الملّی“ سے لگا کر اس کی تعریف کی جا رہی ہے۔ لیکن اس کے باوجود اس کا نام ”قائد الملّی“ سے لگا کر اس کی تعریف کی جا رہی ہے۔

لئے کہ احادیث شریفہ بھی اسی لئے پڑھائی جاتی ہیں کہ ان کے بغیر قرآن کریم اور مرادِ خداوندی تک رسائی ممکن نہیں۔ گویا مدارسِ دیدیہ میں نورانی قاعدہ سے لے کر بیضاوی شریف تک ہر کتاب کی تعلیم و تدریس کی علت غائیہ قرآن کریم کا سمجھنا اور سمجھانا ہے جسے حضرت عثمان غنی رضی اللہ تعالیٰ عنہ نے ان الفاظ نبوت سے نقل فرمایا: ”خیر کم من تعلم القرآن وعلمہ“ (متفق علیہ)

قرآن کریم کے حقوق:..... آج دنیا میں حقوق کی جنگیں لڑی جا رہی ہیں۔ کہیں خواتین کے حقوق کی بات ہو رہی ہے تو کہیں جانوروں کے حقوق کی لیکن آج مسلمان کو یہ نہیں معلوم کہ اس پر قرآن کریم کے کتنے حقوق ہیں اور کس کس حق کی ادائیگی میں کوتاہی اور غفلت کا مرتکب ہو رہا ہے۔

قرآن کریم کا پہلا حق ایمان و تعظیم ہے:..... ایمان اقرار و تصدیق کا نام ہے۔ حقیقت یہ ہے کہ ہم اقرار تو کرتے ہیں لیکن یقین و تصدیق کی ہمارے اندر کمی ہے۔ شمس العلماء حضرت افغانیؒ فرمایا کرتے تھے کہ یقین کے ساتھ چستی لازم ہے۔ جس قدر یقین میں کمی ہوگی اسی قدر سستی اور غفلت ہوگی۔ اب ہم اپنا جائزہ لے لیں کہ ہم قرآن کو کتنا وقت دیتے ہیں اور جن امور کی افادیت و نافعیت کا یقین ہمارے قلوب میں بیٹھا ہوتا ہے انہیں کتنا وقت دیتے ہیں؟ قرآن کریم کو متواتر مذہبی عقیدے کے مطابق صرف مقدس آسمانی کتاب سمجھنا کافی نہیں۔ جس کا زندگی اور اس کے معاملات سے کوئی تعلق نہ ہو بلکہ ایمان و یقین کا تقاضا ہے کہ ہماری زندگیاں قرآن کے رنگ میں رنگی ہوئی ہوں: صبغة الله ومن احسن من الله صبغة (البقرة)

قرآن کریم کا دوسرا حق:..... قرآن کریم کا دوسرا حق قرآن کی تلاوت و ترتیل ہے۔ قرآن کی تلاوت بار بار کرنے کی ضرورت ہے جس طرح جسم انسانی بار بار کھانے کا محتاج ہوتا ہے اسی طرح روح انسانی بھی غذا کی محتاج ہے اور روح کی سب سے عمدہ غذا تلاوت قرآن کریم ہے۔ واضح رہے کہ تلاوت کا مطلب یہ ہے کہ قرآن کریم کو تجوید کے قواعد کا لحاظ کر کے پڑھا جائے، یعنی قاری کو مخارج، صفات اور رموز و اوقاف کا علم ہونا چاہئے۔ یہاں جملہ معترضہ کے طور پر یہ عرض کرنا بے محل نہ ہوگا کہ ہمارے ملک میں کتنے اسکول، کالج اور یونیورسٹیاں ہیں جو قرآن کریم کے اس حق کو ادا کرنے کے لئے کوشاں ہیں۔ عصری علوم کی تعلیم و تدریس پر اربوں روپے خرچ کئے جا رہے ہیں لیکن اربوں کے بجٹ میں قرآن کی تعلیم و تہجیح کے لئے ایک پائی بھی نہیں ہے۔ میں پوری ذمہ داری سے کہتا ہوں کہ اگر یہ غریب دینی مدارس نہ ہوتے تو آج آپ کو پورے پاکستان میں صحیح تلاوت کرنے والا ڈھونڈنے سے بھی نہ ملتا: ”فاعتبروا یا اولی الابصار“

قرآن کریم کا تیسرا حق:..... قرآن کریم کا تیسرا حق قرآن کریم کو سمجھنا اور اس پر غور و فکر کرنا ہے جسے اصطلاحاً تذکر و تدبر کہا جاتا ہے۔ یہاں بھی ہمیں وہی شکوہ قوم اور قوم کے راہنماؤں سے ہے جنہوں نے دنیا کے علوم و فنون حاصل کرنے میں زندگیاں صرف کیں، اپنی تو کیا غیر ملکی زبانیں بھی سیکھیں، ایسے لوگ اگر قرآن صحیح نہ پڑھیں یا بغیر سمجھے پڑھیں تو

عین ممکن ہے کہ یہ قرآن کریم کی تحقیر و توہین کے مرتکب قرار پائیں۔ قرآن کریم سے ہماری غفلت کا یہ عالم ہے کہ آپ کو یاد ہوگا کہ ایک اہم وزارت پر فائز صاحب سورۃ اخلاص بھی نہ پڑھ سکے۔

تذکرہ بالقرآن یہ ہے کہ قرآن سے نصیحت حاصل کی جائے جسے حق تعالیٰ شانہ نے ہر انسان کے لئے سہل فرما دیا ہے۔ سورۃ القمر میں چار مرتبہ اس حقیقت کو بیان فرمایا گیا اور قرآن سے نصیحت حاصل کرنے کا حکم بانداز خبر دیا گیا ہے۔ ارشاد فرمایا: ولقد یسرنا القرآن للذکر فهل من مدکر ”ہم نے قرآن کو نصیحت حاصل کرنے کے لئے آسان بنا دیا ہے، تو ہے کوئی نصیحت حاصل کرنے والا؟“ جبکہ تدبر فی القرآن یہ ہے کہ قرآن کریم میں غور و خوض کیا جائے۔ قرآن مجید وہ سمندر ہے جس کی گہرائی کا کسی کو اندازہ نہیں ہو سکا۔ صحابہ کرام رضوان اللہ تعالیٰ علیہم اجمعین تدبر و نظر میں کئی کئی سال لگاتے تھے۔ وہی عبداللہ بن عمرؓ جن کو حضور صلی اللہ علیہ وسلم نے سات دن میں قرآن ختم کرنے کا حکم فرمایا تھا وہ صرف سورۃ البقرہ کے تدبر پر آٹھ سال لگا دیتے ہیں حالانکہ وہ آیات کا شان نزول، عربی زبان اور دیگر قواعد سب جانتے تھے، ان کے سیکھنے کی انہیں حاجت ہی نہ تھی۔

واضح رہے کہ قرآن کریم میں تدبر کی شرائط بہت کڑی ہیں۔ اس کام کے لئے اولاً عربی زبان کے قواعد کا گہرا اور پختہ علم ضروری ہے، پھر اس کے ادب کا ایک سحر اذوق اور فصاحت و بلاغت کا عمیق فہم لازمی ہے۔ اس کے علاوہ قرآن کریم کی اصطلاحات، نظم قرآنی، ترتیب نزولی اور آیات و سورتوں کا باہمی ربط جاننا بھی ضروری ہے۔ جس بزرگ نے یہ لکھا ہے کہ قرآن سمجھنے کے لئے اوسط درجہ کا پروفیسر ہونا کافی ہے وہ قرآنی علوم و معارف کے سمندر کی وسعت و عمق کا صحیح اندازہ نہیں لگا سکے۔ افسوس کہ آج ریٹائرڈ ہونے والا ہر پروفیسر، ڈاکٹر، انجینئر یا جسے کوئی اور مشغلہ نہ ملے وہ طبع آزمائی کے لئے قرآن کا انتخاب کرتا ہے۔

قرآن کریم کا چوتھا حق:..... قرآن کریم کا چوتھا حق عمل و اقامت ہے۔ قرآن کریم معاذ اللہ جادو، منتر کی کتاب نہیں کہ اس کی تلاوت صرف دفع بلیات کے لئے کی جائے، نہ صرف برکت و ثواب کی کتاب ہے کہ اسے لکھ کر دکان یا مکان پر لٹکا دیا جائے، یا مردے بخشوانے کے لئے اس کی تلاوت کی جائے بلکہ یہ ہدیٰ للناس ہے اس کے نزول کا مقصد ہدایت حاصل کرنا اور اسے اپنی زندگیوں کا رہبر بنانا ہے۔ پھر عمل کے دو پہلو ہیں: ایک انفرادی، دوسرا اجتماعی۔ ایسے احکام جن کا تعلق انفرادی زندگی سے ہے ان کا تو انسان فی الفور مکلف ہو جاتا ہے البتہ ایسے احکام جن کا تعلق اجتماعی زندگی سے ہے جیسے فوجداری قوانین کا نفاذ، ان کی ترویج و عقیدہ کے لئے کوشش کرتے رہنا ضروری ہے اسی کا نام اقامت ہے۔

قرآن کریم کا پانچواں حق:..... قرآن کریم کا پانچواں حق تبلیغ و تمجید ہے یعنی اسے دوسروں تک پہنچایا جائے۔ آنحضرت صلی اللہ علیہ وسلم کا ارشاد ہے: ”بلغوا عنی ولو آتہ“ گویا کسی مسلمان کو صرف ایک آیت ہی آتی ہو تو وہ اسے پہنچانے کا ذمہ دار ہے۔ اس فرض سے کوئی مسلمان بری نہیں اس لئے ضرورت اس بات کی ہے کہ تعلیم و تعلم قرآن کی

ایک ایسی روچھل پڑے کہ تمام مسلمان قرآن کریم سیکھنے اور سکھانے میں لگ جائیں، اگر آپ حضرات اسے خود ستائی پر محمول نہ فرمائیں تو یہ ایک حقیقت ہے کہ ان پانچوں حقوق کو اپنی بساط اور محدود وسائل کے ساتھ صرف مدارس دینیہ ہی ادا کر رہے ہیں خواہ ان کا تعلق کسی بھی کتب فکر سے ہو۔

آپ حضرات کے علم میں ہوگا کہ گذشتہ رمضان المبارک (1435ھ) میں سعودی عرب میں رابطہ عالم اسلامی کے ادارہ ”الهيئة العالمية لتحفيظ القرآن الكريم“ کے زیر اہتمام ایک پروقا تقریب میں ”وفاق المدارس العربیہ پاکستان“ کو ”خدمت قرآن“ کے میدان میں نمایاں کام کرنے پر ایک ”عالمی ایوارڈ“ دیا گیا۔ یہ ایوارڈ اس بنیاد پر تھا کہ وفاق المدارس العربیہ پاکستان نے صرف ایک سال میں دنیا بھر میں سب سے زیادہ قرآن کریم کے حفاظ تیار کئے جن کی تعداد تیسٹھ ہزار سے زائد ہے۔ جی چاہتا ہے کہ مدارس کے علاوہ یہ اعزاز کسی سرکاری تعلیمی ادارے کو بھی حاصل ہوتا تاکہ دنیا کو قرآن و اسلام کے ساتھ ہمارے حکمرانوں کے تعلق و وابستگی کا پیغام جاتا۔

”وفاق المدارس العربیہ پاکستان“ سے ملحق مدارس و جامعات میں تدریس قرآن کا مرحلہ نورانی قاعدے سے شروع ہو کر امام بخاریؒ کی کتاب التفسیر تک پہنچتا ہے۔ یہ سفر سترہ سال میں طے ہوتا ہے جس میں حفظ قرآن اور میٹرک تک عصری علوم کی تحصیل کے بعد ”ثانویہ عامہ“ کے تیسرے سال میں پارہ عم کا ترجمہ و تفسیر پڑھایا جاتا ہے۔ سورۃ النبأ سے سورۃ الناس تک اس کے اس حصہ میں طالب علم کو قرآنی اصطلاحات، قرآنی لغات، شان نزول، آیات قرآن کریم کے اہم موضوعات اور ربط سورہ آیات سے واقفیت حاصل ہوئی ہے۔ قرآنی آیات دوسرا ربط اہم قرآنی علوم میں سے ہے۔ اس کی صرف ایک مثال آپ حضرات کی دلچسپی کے لئے پیش کی جاتی ہے کہ سورۃ اخلاص میں توحید ذات و صفات اور دعوت الی التوحید کا مضمون بیان ہوا ہے جبکہ سورۃ فلق میں مضمرات دنیویہ اور سورہ ناس میں مضمرات دینیہ سے تعوذ کا مضمون بیان ہوا ہے۔ بظاہر سورہ اخلاص کا معوذتین سے کوئی ربط سمجھ میں نہیں آتا لیکن حضرات مفسرین فرماتے ہیں کہ جب آپ مسئلہ توحید کو واضح طور پر بیان کریں گے تو مشرک آپ کی جان کے بھی دشمن ہو جائیں گے اور ایمان کے بھی۔ لہذا سورۃ فلق میں حفاظت جان کا وظیفہ اور سورۃ الناس میں حفاظت ایمان کا وظیفہ بتا دیا۔

ثانویہ خاصہ کے سال اول میں سورۃ عنکبوت سے پارہ عم تک اور سال دوم میں سورۃ یونس سے سورۃ عنکبوت تک ترجمہ و تفسیر قدرے تفصیل سے پڑھایا جاتا ہے۔ ان سورتوں میں قرآن کریم کے موضوعات اربعہ، توحید، رسالت، صداقت قرآن اور ایمان بالآخرت کے دلائل عقلیہ و نقلیہ، قرآن کریم کی تحویفات، ترغیبات، زجرات، ازالہ شبہات، بشارات پر خصوصی کلام کیا جاتا ہے اس حصہ میں طلبہ کو فصاحت و بلاغت اور علم بحدی کی اصطلاحات سے واقفیت حاصل ہوتی ہے۔ حقیقت، مجاز، استعارہ، تشبیہ، کنایہ اور قرآن کریم میں ان کے مواضع استعمال کا پتہ چلتا ہے۔

درجہ عالیہ کے سال اول میں سورۃ فاتحہ سے سورۃ یونس تک ترجمہ و تفسیر پڑھایا جاتا ہے۔ اس سال تک طلبہ قرآن کریم

کے تمام ضروری علوم، موضوعات، اصطلاحات، تخصیص و تعمیم کے اصول اور اصول مناظرہ سے باخبر ہو جاتے ہیں۔ درجہ عالیہ کے سال دوم میں حضرت امام شاہ ولی اللہؒ کی الفوز الکبیر اور جلالین شریف پڑھائی جاتی ہیں۔ اس سال طلبہ کو قرآن کریم کے علوم خمسہ بطور خاص پڑھائے جاتے ہیں جنہیں حضرت شاہ صاحبؒ نے علم الخاصہ، تذکیر بالاء اللہ، تذکیر بایام اللہ، تذکیر بما بعد الموت اور علم الاحکام سے تعبیر فرمایا ہے۔ اس مرحلہ تک طلبہ مضامین قرآن کریم سے بہت حد تک مانوس ہو جاتے ہیں اور ان میں قرآن کریم کے انداز خطاب کو سمجھنے کی صلاحیت پیدا ہو جاتی ہے۔

واضح رہے کہ قرآن کا انداز خطاب کبھی مشفقانہ ہوتا ہے اور کبھی حاکمانہ اور کبھی حکیمانہ۔ مشفقانہ جس طرح باپ بیٹے کو سمجھانے میں نرمی کرتا ہے اور جب تک اس کی سمجھ میں نہ آجائے مختلف طرق و امثلہ سے اس کو دہراتا ہے اور اس کے سمجھنے میں جو چیز رکاوٹ بن رہی ہو اس کو دفع کرنے کی پوری کوشش کرتا ہے اسی طرح حق سبحانہ تعالیٰ بھی ہر بات کو مختلف طرق و امثلہ سے پوری طرح واضح فرماتے ہیں اور اس کے ساتھ لطف یہ ہے کہ تعبیر عنوانات میں وہ کشش، دل پذیری اور دلچسپی ہے کہ تکرار سے قند مکرر کا مزا آتا ہے:

هو المسلك ما كررته يتضوء

قرآن کریم کے تمام مکررات اسی خطاب مشفقانہ کی مثالیں ہیں۔ حاکمانہ خطاب جیسے ”فلا تکنون من الجھلین“ (سومت ہونادانوں میں) ”فان فعلت فانک اذا من الظلمین“ (پھر اگر تو ایسا کرے تو تو بھی اس وقت ظالموں میں ہوگا) اس میں خواص و عوام ہر دو داخل ہوتے ہیں جیسے شاہی خطاب میں وزراء و عوام سب داخل ہوتے ہیں۔ گویا میں نافرمانی کا احتمال نہ ہو۔

حکیمانہ خطاب وہ ہوتا ہے جس میں حکم کا فائدہ و نقصان بھی بیان کر دیا جاتا ہے جیسے ”ولا تقربوا الزنی انه کان فاحشۃ و ساء سبیلاً“ اور پاس نہ جاؤ زنا کے وہ بے حیائی اور بری راہ ہے۔

درجہ عالیہ کے سال اول میں طلبہ کو ”اتبیان دینی علوم القرآن“ اور تفسیر بیضاوی شریف کا منتخب حصہ پڑھایا جاتا ہے جن میں قرآن کریم مضامین عالیہ و عامضہ کا بیان ہے جنہیں سمجھنے کی صلاحیت ہر خواندہ ناخواندہ کے بس کی بات نہیں۔ اس کے بعد عالیہ کے سال دوم میں صحاح ستہ (بخاری، مسلم، ابوداؤد، ترمذی، نسائی، ابن ماجہ اور موسطین) پڑھائے جاتے ہیں جس کے ساتھ ایک دینی طالب علم اپنی منزل مراد پر پہنچتا ہے۔

سامعین! ان گزارشات سے ہلکا سا اندازہ فرما سکتے ہیں کہ وفاق المدارس اور اس سے ملحق مدارس قرآن کریم کی تدریس و تعلیم کے لئے کیا خدمات انجام دے رہے ہیں۔

وآخر دعوانا ان الحمد لله رب العالمین

☆.....☆.....☆